



திராவிடப் போராளிகள்

47 ■ வழக்கறிஞர் அருள்மொழி

பொற்செல்வி இளமுருகு-இணையர் பெயர்கொண்ட இனமான சுடர்!

திராவிட இயக்கமும் தமிழனாவும் போல பிரிக்கமுடியாத பெயர்கள்தான் பொற்செல்வி இளமுருகு. பொதுவாக தன் மனைவியை மதிப்பவர்கள்கூட தன் பெயரோடு தன் மனைவியின் பெயரை இணைத்துக் கொள்ள முன் வருவதில்லை. 1940-களின் இறுதியில், தன் மனைவி பொற்செல்வியின் பெயரை தன் பெயருக்குப் பின்னால் இணைத்துக் கொண்டவர் இளமுருகு. அவரது இயற்பெயர் பாலகப்பிரமணியன் என்பது. ஆனால், தனபாக்கியம் தான் பொற்செல்வி ஆனார் என்ற செய்தியை அறிந்தவர்கள் குறைவு. அப்படித்தான் பொற்செல்வியின் போராட்டங்களும் பெருமைகளும் அதிகம் பேசப்படாமல் இருக்கின்றன.

திருச்சி மாவட்டம், துறையூரில் பிறந்த தனபாக்கியம், இளம் வயது முதல் சுயமரியாதை இயக்கக் கருத்துகளைக் கேட்டு வளர்ந்தவர். அவரது அண்ணன் சைமன் ராமசாமி என்பவர் தந்தை பெரியாரின் தீவிரத் தொண்டர். அதனால், சுயமரியாதை இயக்கத்தினர் அவர்கள் வீட்டுக்கு அடிக்கடி வருவது வழக்கம்.

பெரியார் கொள்கைகளில் தனபாக்கியத்துக்கு ஈடுபாடு வந்தது இயல்பே. அவரது ஆர்வத்தைக் கண்ட சைமன் ராமசாமி அவர்கள், சிறுமியான தனபாக்கியத்தை சுயமரியாதை மாநாடுகளுக்கு அழைத்துச் சென்றார். பகுத்தறிவு, பெண்ணுரிமை போலவே தமிழனாவும் கொண்டார் தனபாக்கியம்.

தந்தை பெரியாரிடம் மிகுந்த மரியாதையும் அன்பும் கொண்டிருந்த தனபாக்கியத்தின் உரிமை முழக்கம் நீதிக்கட்சி மேடைகளிலும், சுயமரியாதைக் கூட்டங்களிலும் ஒலித்தது.

தமிழ்ப் பற்றினால் தன் பெயரை தமிழாக்கிக் கொள்ள விரும்பிய தனபாக்கியம், பொற்செல்வி என்று பெயர் மாற்றிக்கொண்டார். எக்காரணம் கொண்டும் ஒரு பெண்ணின் வாழ்க்கை ஆணைச் சார்ந்து இருக்கக்கூடாது என்ற கொள்கையில் உறுதியாக இருந்த பொற்செல்வி, பள்ளிக் கல்விக்குப்பின் ஆசிரியர் பயிற்சி முடித்தார். சேலத்தில் சில காலமும், பின்னர் திருச்சியிலும் ஆசிரியராகப் பணியாற்றினார். அநீதிகளைத் தட்டிக்கேட்பதிலும், உரிமைப் போராட்டங்களிலும் முதலிடத்தில் நின்றார். ஆசிரியர் போராட்டம் ஒன்றைத் தலைமை தாங்கி நடத்தியதில், அவரது போராட்ட குணம் புகழ்பெற்றது. இந்நிதி எதிர்ப்புப் போராட்டம் அவரை மேலும் எழுச்சியுற் செய்தது. அவரது உரைகள் கேட்டவர்களை சிந்திக்கச் செய்தன.

புதுமை மாறாத கொள்கையாளர்

திராவிட இயக்க ஏடுகளை தேடித்தேடிப் படிப்பதில் பொற்செல்விக்கு மிகுந்த ஈடுபாடு.

20 வயது கடந்த பின்னும், திருமண ஏற்பாட்டுக்கு அவர் உடன்படவில்லை. அவரது தங்கையின் திருமணம் முடிந்தபின்னும், தன் கொள்கைக்கும், நிபந்தனைகளுக்கும் ஏற்ற கொள்கைச் சிந்தனையாளரைத்தான் மணப்பேன் என்று உறுதியுடன் இருந்தார்.

அந்த நேரத்தில், 'தமிழ்சுடர்' என்ற ஏட்டில் சந்தா செலுத்துமாறு வந்த விளம்பரத்தைப் பார்த்து அந்த ஏட்டின் ஆசிரியருக்குக் கடிதம் எழுதினார். அந்தக் கடிதத்தில், தான் பள்ளி ஆசிரியராகப் பணியாற்றுவதாகவும், தனக்கு பத்திரிகையை அனுப்பி வைத்தால் சம்பளம் வந்தவுடன் சந்தா தொகையை அனுப்பி வைப்பதாகவும் எழுதியிருந்தார். அந்த ஏட்டின் ஆசிரியர்தான் இளமுருகு. அவர் திருநெல்வேலியைப் பூர்வீகமாகக் கொண்டவர். பெரியகுளத்தில் வாழ்ந்து வந்தார்.

சாதிப் பெருமை பேசும் தன் சமூகத்தினர் பலர் பெண்கொடுக்க முன் வந்தபோதும், அவற்றை ஏற்காமல் தன் கொள்கைக்கேற்ற சிந்தனையுடைய பெண்ணைத்தான் மணப்பேன் என்ற உறுதியுடன் இருந்தவர். பொற்செல்வியின் கடிதத்தைப் பார்த்தவுடன் இவரே தான் தேடிய கொள்கைப் பெண் என்பதைப் புரிந்து கொண்டார். உடனே, பொற்செல்வியைப் பாராட்டி ஒரு கடிதம் எழுதினார். தங்கள் பத்திரிகையில் கட்டுரைகள் எழுதுமாறும் அப்படியே புகைப்படம் ஒன்று அனுப்புமாறும் கேட்டார். பொற்செல்வியோ கட்டுரைகள் அனுப்பினார். ஆனால், புகைப்படம் அனுப்பவில்லை. இருவரது உள்ளமும் ஒரே முடிவை எடுத்தபோதும் தனது இயல்பை விளக்கி பொற்செல்வி அவர்கள் இளமுருகுக்கு எழுதிய கடிதத்தை சுயமரியாதை விரும்பும் பெண்ணுக்கு எடுத்துக் காட்டாகச் சொல்லலாம்.

“.....இதுவரை கட்டுப்பாடு இன்றி இருந்தவன் நான். எனது குணம், நடத்தை, தொழில் இவை தங்களுக்குப் பிடித்துத்தானா? ... மேலும் குடும்பப் பொறுப்பே தெரியாமல் ஒவ்வொரு காலத்தைப் புத்தகப் படிப்பில் செலவிடும் ஒரு பெண்ணை, அநியாயம் செய்பவர்களை எதிர்த்து அதனால் வாயாடி, அடங்காப்பிடாரி என்று ஒரு சிலரால் சொல்லப்படும் ஒரு பெண்ணோடு நீங்கள் வாழ்க்கை நடத்த முடியுமா? அறிவுக்குப் பொருத்தமான விஷயங்களில் உங்களுடன் வாதாடுவதை, உங்கள் வீட்டவர்கள் தவறாக நினைத்து, எதிர்த்துப் பேசுகிறானே என்று நினைத்தால் நீங்கள் முகம் சுளிக்க நேருமே. மேலும், வேலையை விட்டுவிட்டால் ஒவ்வொரு காசுக்கும் உங்களை எதிர்பார்ப்பது தன்மானம் ஆகுமா? புதுமை மாறியபிறகு உங்களுக்கு

மறைக்கப்பட்ட பங்களிப்பு, மறைக்கப்பட்ட தியாகம், மறைக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுடர்களை அடையாளம் காட்டும் தொடர்...



1956-ஆம் ஆண்டு தமிழ்நாட்டில் தமிழ் ஆட்சிமொழியாக வேண்டும் என்று கோரிக்கையோடு ஒரு பெரிய மாநாட்டை குளித்தலையில் நடத்தினார்கள். புரட்சிக்கவிஞர், குன்றக்குடி அடிகளார், சுத்தானந்த பாரதி, தேவநேயப் பாவாணர், தோழர் ஜீவானந்தம், தமிழறிஞர் இலக்குவனார், உள்ளிட்ட எண்ணற்ற தமிழறிஞர்களும் திராவிட இயக்கத் தலைவர்களும் கூடிய அந்த மாநாடு குளித்தலைக்கே பெருமை சேர்த்தது.

தமிழறிஞர் சட்டப் பேராசிரியர்

தமிழ் கா.க.பிள்ளையின் பெயரால் அவர்கள் அமைத்த அந்த நூலகம் பல ஆய்வறிஞர்களின் வேடந்தாங்கலானது.

ஆண்டுதோறும் அவர்கள் இருவரும் சேர்ந்து நடத்திய கா.க.பிள்ளை இலக்கிய விழாவில் பங்கேற்காத திராவிட இயக்கத் தலைவர்களோ தமிழறிஞர்களோ யாருமில்லை.

கலைஞர் அவர்கள் முதன் முதலில் தேர்தலில் நின்று வென்ற குளித்தலை தொகுதியின் வெற்றிக்காகக் கடுமையாக

என்னைப் பிடிக்காமல் போய்விட்டால் அப்போது என்ன செய்வது?

இப்படித் தொடருகிறது அந்தக் கடிதம். இன்றும் மணவாழ்வை முடிவு செய்வதற்கு முன் ஒருபெண் என்னென்ன கேட்க வேண்டுமோ சிந்திக்க வேண்டுமோ அத்தனை கேள்விகளையும் 1940-களில் எழுப்பி இருக்கிறார் பொற்செல்வி. அவரது ஐயங்களைத் தீர்த்து பொற்செல்வி எப்போதும் கொள்கையில் சமரசம் செய்து கொள்ளத் தேவையில்லை என்று உரிமைவாழ்வுக்கு உறுதி அளித்தார் இளமுருகு. அவர்கள் திருமணம் எளிமையான முறையில் பதிவுத் திருமணமாக நடந்தது.

காதல் மணத் தொண்டு

திராவிட முன்னேற்றக் கழகம் தோன்றியது முதல் பொற்செல்வி இளமுருகு இருவரும் திராவிட முன்னேற்றக் கழகத்தில் இணைந்து இடையறாது பணியாற்றினார்கள். அம்மையாரின் கொள்கை உறுதியும் இயக்கப் பற்றும் எத்தகையது என்பதற்கு ஒரு சான்று இது. அவரது உறவினர் பெண்கள் பொற்செல்வி ஏன் தாலி அணியவில்லை என்று திரும்பத் திரும்பக் கேட்டு தாலி அணியுமாறு கட்டாயப்படுத்தினர். அதற்கு தன் வழியில் ஒரு தீர்வுகண்டார் பொற்செல்வி. 'தமிழ் வாழ்க' என்ற சொற்களையும் உதயசூரியன் சின்னத்தையும் பொறித்த டாலரை சங்கிலியில் கோர்த்து அணிந்து கொண்டு இதுதான் என் தாலி என்று அறிவித்தார்.

மணப்பாறையில் ஆசிரியராகப் பணியாற்றி பின் குளித்தலைக்குக் குடியேறிய பொற்செல்வி இளமுருகு இணையர் படைத்த சாதனைகள் கணக்கற்றவை. அவர்கள் வாழ்வும் ஆற்றிய பணியும் குளித்தலையின் அடையாளங்களில் ஒன்றாக மாறிவிட்டன.

உழைத்தார் பொற்செல்வி. 'என் குளித்தலை வெற்றிக்குக் காரணமானவர்கள்' என கலைஞர் அவர்கள் ஒவ்வொரு முறையும் இளமுருகு, பொற்செல்வி என இருவரின் பெயரையும் தனித்தனியாகக் குறிப்பிட்டார். திராவிட முன்னேற்றக் கழகத்தின் மகளிர் மன்றம் தொடங்கப்பட்டு பின் அதை மகளிர் அணியாக விரிவுபடுத்தியபோது மகளிர் அணியின் தலைவராக பொற்செல்வி அம்மையார் இருந்தார். பொற்செல்வி இளமுருகு அவர்களுக்கு 1987 ஆம் ஆண்டு முப்பெரும் விழாவில் கலைஞர் அவர்கள் 'கலைஞர் விருது' வழங்கிப் பெருமைப்படுத்தினார். இன்றைய முதல்வர் அவர்களும் குளித்தலைக்கு சென்றால் அம்மையாரைப் பார்த்து நலம் விசாரிப்பதை கடமையெனக் கொண்டிருந்தார். அந்தப் பெருமை குறையாத அம்மையாரின் வாழ்வு 2008 ஆம் ஆண்டு முடிவுற்றது. அதற்கு முன்பே தாங்கள் சேகரித்த ஆயிரக்கணக்கான நூல்களை அறிவாலயத்திற்கு நன்கொடையாக வழங்கிவிட்டார் பொற்செல்வி அம்மையார்.

கொள்கைக் காதல் இணையராக வாழ்ந்த பொற்செல்வி இளமுருகு இணையர் தம் வாழ்க்கையை சுருக்கமாக எழுதி ஒரு நூலை வெளியிட்டனர். அந்த நூலின் பெயர் 'காதல் மணம்'. அந்த நூலை வெளியிட்ட அவர்களது பதிப்பகத்தின் பெயர் 'காதலர் பண்ணை'.

திராவிட இயக்கம் முன்வைக்கும் சமத்துவ வாழ்வை சாதிக்கும் வலியை இத்தகைய காதல் மணங்களுக்குதான் உண்டு என்று வாழ்ந்துகாட்டிய திராவிடப் போராளி பொற்செல்வி இளமுருகு அவர்களின் வாழ்க்கை திராவிட இயக்கத்தின் சிறந்த வரலாற்றைச் சொல்லிக் கொண்டே இருக்கும்.

(வருவார்கள்...)

புத்தகச் சேதம் தவிர்க்க...

காலநிலை மாற்றம் காரணமாக இயற்கை சீற்றங்கள் அதிகரித்தபடி உள்ளன. கடந்த சில வாரங்களுக்கு முன்பு மிக்ஜாம் புயலால் சென்னையைப் புரட்டிப் போட்டது பெருமழை. அதிலிருந்து மீள்வதற்குள், தென் தமிழ்நாட்டில் பருவமழை வரலாறு காணாத படி கொட்டித் தீர்க்கிறது.

இதுபோன்ற பெருமழைக் காலங்களில் உயிர்ச்சேதம், பொருட்சேதம் ஏற்படுகின்றன. அதோடு பலரது வீடுகளில் தங்கள் குழந்தைகளின் பாடப் புத்தகம் மற்றும் பல்லாண்டு காலமாக வாசகராக வாங்கி வைத்த அரிய நூல்களும் சேதமடைகின்றன. அவை பலருக்கு விலை மதிப்பு கூற இயலாத சொத்துகளாக இருந்திருக்க வாய்ப்பு உண்டு.

இனி மழைக்காலங்களில் புத்தகங்கள் சேதமடையுமோ என்ற கவலை வேண்டாம். தங்களது புத்தகங்களையும் ஆவணங்களையும் பாதுகாப்பாக எப்படி உலர்த்துவது என்பது பற்றி சென்னை ரோஜா முத்தையா ஆராய்ச்சி நூலகம், மக்களுக்கு வழிகாட்டுகிறது.

அதகுறித்த தகவல் அறிய +918015312686 என்கிற எண்ணில் தொடர்பு கொள்ளலாம்.

பிள்ளாஷ்பேக்



அறிவுரைக் கூட்டம்!

1988-ஆம் ஆண்டு மாவட்டத் தோறும் கழக இளைஞர் அணி நிர்வாகிகள் நியமிக்கப்பட்ட பிறகு, கும்பகோணத்தில் இளைஞர் அணிக் கூட்டத்தை நகர இளைஞர் அணி அமைப்பாளர் என்ற முறையில், நான் ஒருங்கிணைத்திருந்தேன். அன்றைய இளைஞர் அணிச் செயலாளரும், இன்றைய கழகத் தலைவருமான மாண்புமிகு முதலமைச்சர் அவர்கள், அந்தக் கூட்டத்தில் பங்கேற்று, எங்களை எல்லாம் பாராட்டி உரையாற்றினார். கூட்டம் முடிந்த பிறகு, தனிப்பட்ட முறையில் எங்களை அழைத்து இளைஞர் அணியின் முக்கியத்துவத்தைச் சுட்டிக்காட்டி, கழகப் பணியாற்றுமாறு அறிவுறுத்தினார். அப்போது எடுத்துக்கொண்ட புகைப்படம் இது.

-எஸ்.ராஜேந்திரன், தலைமைப் பொதுக்குழு உறுப்பினர், கும்பகோணம் நகரம்.



ராஜேந்திரன்

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண்: அவசியம், அனுப்ப வேண்டிய முகவரி: அன்பகம், 614, அண்ணா எலவு, தேனாம்பேட்டை, சென்னை-600 018. வட்டத்துப் எண்: 90033-24473 மின்னஞ்சல்: youthwing@dmk.in

கருவுலம்

சமூக நீதிக்கு உயிர்கொடுத்தவர்!

1928-ஆம் ஆண்டு நீதிக்கட்சி ஆதரவுடன் ப.சுய்யாயன் அமைச்சரவை மாற்றியமைக்கப்பட்டது. முத்தையா முதலியாருக்கு அமைச்சரவையில் இரண்டாவது இடம் வழங்கப்பட்டது. திராவிட இயக்கத்தின் உயிர்மூச்சாகத் திகழும் சமூக நீதிக் கொள்கைக்கு முதன்முதலாக வடிவம் கொடுத்தார் முத்தையா. மக்கள்தொகை எண்ணிக்கைக்கு ஏற்ப ஒவ்வொரு சமூகத்துக்கும் இடஒதுக்கீடு வழங்கும் கம்யூனல் ஜி.ஓ.-வை அவர் நடைமுறைப்படுத்தினார்.

திராவிடத்தால் வாழ்கிறோம்

334



டிசம்பர் 12, 1951. தி.மு.க. தலைமை நிலையமான 'அறிவகம்' திறப்பு விழா.

கழகத்தின் தலைமை நிலையத்தை நாஞ்சில் நாட்டுத் தோழர் வி.எம். ஜான் திறந்து வைப்பார்.



கன்னியாகுமரி மாவட்டச் செயலாளர் வி.எம்.ஜான், 'அறிவகம்' கட்டடத்தைத் திறந்து வைக்கிறார்.

அண்ணா வாழ்க..

கழகம் வெல்க...



கழகத்தினர் வழங்கிய நிதியில் தலைமை நிலையம் உருவாகியிருக்கு.

முதலில் நிதி கொடுத்த குமரி மாவட்டச் செயலாளருக்கு திறந்து வைக்கும் வாய்ப்பு.



கழகத்தின் வளர்ச்சி அபாரமா இருக்கு.

மாநில மாநாடு நடக்கப் போகுது. அது இன்னும் அபாரமா இருக்கும்.

-வாழ்வோம்